


१०. अकिबरु बीरिबल

बुधो, पढ़ो ऐं समझो.



हिक दफे अकिबरु बादिशाह जी दरिखारि में हिकु शख्सु आयो. अकिबरु बादिशाह जे अणियां हिन हिकु शर्तु रखियो, तव्हां “जी दरिखारि मां केरु बि मुंहिंजी मातृभाषा खे सुजाणे, न त तव्हां कबूलि कयो त तव्हां जी दरिखारि में सभु बेवकूफ आहिनि.”

दरिखारियुनि हिन खां अलगि अलगि ब्रोलियुनि में सवाल कया. हिन हर कंहिं जा हर ब्रोलीअ में जवाब डिना. हू हर भाषा में अहिडे नमूने ग्राल्हाए रहियो हो, जणु त उहा ई हिन जी मातृभाषा हुजे.

आखिरि में हिन अकिबरु बादिशाह खे चयो,” मां तव्हां खे पंहिंजी मातृभाषा सुजाणण लाइ हिक हफ्ते जो वक्तु डिया थो, बुधायो. मंजूर अधव?” अकिबरु बादिशाह बीरिबल डांहुं इशारो कयो, जंहिं कंधु लोडे हा कई. अकिबरु बादिशाह उन शख्स खे चयो, “तुंहिंजो शर्तु मंजूर आहे.”

परिदेसी शख्स खे महिलात जे हिक कमिरे में रहायो वियो. राति जे वक्ति जडहिं हू गाहिरी निंड में सुम्हियो पियो हो’ त बीरिबलु हिन जे कमिरे में आयो ऐं हिन हिकु कखु खणी हुन जे कन में घुमायो. शख्सु पंहिंजो पासो वराए ऐं कन खे महिटे वरी सुम्ही पियो. वीरिबलु वरी बियो दफो साणी हरिकत करे लिकी बीठो.

“अडे ! केरु आहे ? जो मूँखे निंड में परेशानु करे रहियो आहे ?” इएं चई सुम्ही पियो.

पूरनि सतनि डांहनि खां पोइ शख्सु दरिखारि में हाजुरु थियो. बीरिबल अलगि अलगि ब्रोलियुनि में हिन सां ग्राल्हायो.

आखिरि में हिन चयो, “जहान पनाह ! हिन जी मातृभाषा सिंधी आहे.” इहो बुधी शाळ्सु हैरानु थी वियो.

अजु पहिरियों दफ्तो कोई हिन जी मातृभाषा सुआणी सघियो आहे. हिन बीरिबल जी डाढी साराह कई ऐं चयो, “धन्य आहे भारत वर्ष, जिते तो जहिडा अकुलुमंद रहंदा आहिनि.”

हिन जे वजण खां पोइ अकिबर बोरिबल खां पुछियो, “बीरिबल! तो अहिडो डुखियो कमु कीअं कयो ?”

बीरिबल चयो, “जहान पनाह ! जंहिं वक्रित इस्सानु क्रोध में हूंदो आहे, तंहिं वक्रित हूं पंहिंजी बोली गाल्हाईदो आहे. पोइ बीरिबल उन राति वारी सज्जी गाल्हि करे बुधाई. सभिनी दरिबारियुनि बीरिबल जी साराह कई ऐं अकिबर, बादिशाह पंहिंजे गले जो हारु लाहे बीरिबल खे डिनो ऐं हिन जी इज्जत वधाई.

नवां लफऱ्जः

हैरानु थियणु = अजब में पइजी वजणु परेशानु करणु = तंगि करणु हरिकत = खेचलि क्रोधु = गुसो.



सुवालु १: हेठियनि सुवालनि जा जवाब हिक बिनि जुमिलनि में लिखो.

- १) अकिबरु बादिशाह जी दरिबारि में आयल शाळ्स कहिडो शर्तु रखियो ?
- २) आयल शाळ्स मातृभाषा सुआणण लाइ अकिबरु बदिशाह खे घणो वक्तु डिनो ?
- ३) बीरिबलु परदेसीअ जे कमिरे में छो वियो ?
- ४) परदेसीअ जी कहिडी मातृभाषा हुई?

सुवालु २: हेठिएं सुवाल जो थोरे में जवाबु लिखो.

- १) बीरिबलु परदेसीअ जी मातृभाषा कीअं सुआणी सघियो ?

सुवालु ३: हेठियां जुमिला कंहिं, कंहिं खे चया आहिनि ?

- १) “अडे ! केरु आहे ? जो मूळे निंद में परेशानु करे रहियो आहे.”
- २) “जहान पनाह! हिन जी मातृभाषा सिंधी आहे.”

सुवालु ४: (अ) हेठियनि जा जिद लिखो.

आखिरि, हाजुरु, साराह, अकुलुमंदु

(ब) खाल भरियो

- १) बीरिबल वरी बियो दफ्तो साणी कई.
- २) परदेसी शाळ्स खे जे हिक कमिरे में रहायो वियो.
- ३) पूरनि डींहनि खां पोइ परदेसी दरिबारि में हाजुरु थियो.



(i) टुकर ते अमली कम

परदेसी शाळ्स खे महिलात अकुलुमंद रहंदा आहिनि.

(i) हेठि डिनल ‘सिफ़ति’ एं ‘इस्म’ कालमानि में मुनासिबु लफ़ज़ लिखो.

सिफ़ति	गहिरी	पंहिंजो
इस्म	दफ़ो

(ii) हेठियनि जुमिलनि जो सिलिसलो ठाहे लिखो.

- १) पूरनि सतनि डींहनि खां पोइ शख्सु दरिखारि में हाज़रु थियो.
- २) शाख्स खे महिलात जे हिक कमिरे में रहायो वियो.
- ३) इहो ब्रुधी शाख्स हैरानु थी वियो.
- ४) जहान पनाह ! हिन जी मातृभाषा सिंधी आहे.

(iii) हेठियुनि लफ़ज़नि मां जुमिला ठाहे लिखो.

महिलातु, राति, मातृभाषा, हैरानु, साराह.



(iv) हेठियनि जा अदु जमउ लिखो.

कमिरो, कनु, ब्रोली, राति, वज़ीर

- (२) अकिबरु – बीरिबलु वांगुरु, ‘वतायो फ़क्कीर’ जा टोटिका हथि करियो ऐं तब्हां खे वणंदडु टोटिको क्लास में अची ब्रुधायो.
- (३) पंहिंजी मातृभाषा ते १५ खां २० जुमिला लिखो.
- (४) ‘तनाली रामा’ जा किसा बि मशहूरु आहिनि. इन्टरनेट ज़रीए या लइब्ररी में वजी पढ़ी को बि हिकु किसो पंहिंजनि लफ़ज़नि में लिखो.
- (५) “भारतु देशु महानु” विषय ते मज़िमून लिखो.
- (६) हेठियुनि महानु नारियुनि जी नेट ज़रीए ज्ञाण हासुलु करे लिखो.

सुचेता कृपालाणी

मैडम क्यूरी

कल्पना चावला

मैरी काम